

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమత్ సుందరకాండ పఠనం

(12.08.2020, బుధవారము)

గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీవేంకటాచలాధీశం శ్రియాధ్యాసితవక్షసం ।

శ్రితచేతనమందారం శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః శ్రీవేంకటేశ్వరస్వామినః, సన్నిధౌ, ధర్మవిగ్రహస్య శ్రీరామచంద్రప్రభోః పాదసేవకస్య హనుమాతః ప్రసాదేన అస్మిన్ భువనే, విషూచికా క్రిమిజనితసమస్తదుష్ప్రభావనిర్మూలన ద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావానాం, సత్సంకల్పానాం, సత్కార్యాణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్నానామ్ అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం, ఆయురారోగ్య, ఐశ్వర్య, సద్బుద్ధిత్యాది సర్వశుభఫల-ప్రాప్త్యర్థం, శ్రీరామచంద్రరూపాంతరస్య శ్రీమద్వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకిరామాయణాంతర్గతే సుందరకాండే యథాశక్తి నవమసర్గశ్లోకపారాయణం, శ్రీధన్వంతరి మంత్రపారాయణం తథా శ్రీమద్భాగవతే దశమస్కంధే తృతీయాధ్యాయే ద్వాదశశ్లోకపారాయణం చ అన్యోన్య సాహాయ్యేన ఆచార్యముఖేన కరిష్యామహే.

శ్రీరామప్రార్థన - రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ప్రార్థనా - గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీవాల్మీకి ప్రార్థనా - కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీహనుమాతే నమః

అథ సుందరకాండే నవమస్తర్గః

స్వర్గోఽయం దేవలోకోఽయమిన్ద్రస్వేయం పురీ భవేత్ |
సిద్ధిర్వేయం పరా హి స్యాదిత్యమన్యత మారుతిః || 9.31 ||

ప్రధ్యాయతేవాపశ్యత్రదీపాంస్తత్ర కాంచనాన్ |
ధూర్తానివ మహాధూర్తైర్దేవనేన పరాజితాన్ || 9.32 ||

దీపానాం చ ప్రకాశేన తేజసా రావణస్య చ |
అర్చిర్భిర్భూషణానాం చ ప్రదీప్తేత్యభ్యమన్యత || 9.33 ||

తతోఽపశ్యత్కుఢాసీనం నానావర్ణామ్బరస్రజం |
సహస్రం వరనారీణాం నానావేషవిభూషితమ్ || 9.34 ||

పరివృత్తేఽర్ధరాత్రే తు పాననిద్రావశం గతం |
క్రీడిత్యోపరతం రాత్రౌ సుష్వాప బలవత్తదా || 9.35 ||

తత్రసుప్తం విరురుచే నిశ్శబ్దాంతరభూషణం |
నిశ్శబ్దహంసభ్రమరం యథా పద్మవనం మహత్ || 9.36 ||

తాసాం సంవృతదంతాని మీలితాక్షాణి మారుతిః |
అపశ్యత్పద్మగంధీని వదనాని సుయోషితామ్ || 9.37 ||

ఇతి సుందరకాండే నవమస్తర్గే సప్తశ్లోకాః

శ్రీరామస్తుతిః - ఆపదామపహర్తారం దాతారం సర్వసంపదాం |
లోకాభిరామం శ్రీరామం భూయో భూయో నమామ్యహమ్ ||

ఫలశ్రుతిః - బుద్ధిర్బలం యశో ధైర్యం నిర్భయత్వమరోగితా |
అజాడ్యం వాక్పటుత్వం చ హనూమత్ స్మరణాత్ భవేత్ ||

శ్రీహనూమతే నమః

అథ ధన్వంతరి ధ్యానమ్ - అచ్యుతానంత గోవింద విష్ణో నారాయణామృత |
రోగాన్మే నాశయాశేషాన్ ఆశు ధన్వంతరే హరే || 1 ||
ఆరోగ్యం దీర్ఘమాయుష్యం బలం తేజో ధియం శ్రియం |
స్వభక్తేభ్యః అనుగృహ్లాంతం వందే ధన్వంతరిం హరిమ్ || 2 ||

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ
సర్వామయవినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీమద్భాగవతే దశమస్కంధే శ్రీకృష్ణజననం నామ తృతీయాధ్యాయః

శ్రీశుక ఉవాచ —

అథ సర్వగుణోపేతః కాలః పరమశోభనః ।

యద్వైవాజనజన్మర్షం శాంతరగ్రహతారకమ్ ॥ 1 ॥

దిశః ప్రసేదుర్గగనం నిర్మలోడుగణోదయమ్ ।

మహీమంగళభూయిష్ఠపురగ్రామవ్రజాకరా ॥ 2 ॥

నద్యః ప్రసన్నసలిలా హ్రదా జలరుహశ్రియః ।

ద్విజాలికులసన్నాదస్తబకా వనరాజయః ॥ 3 ॥

వవౌ వాయుః సుఖస్పర్శః పుణ్యగన్ధవహః శుచిః ।

అగ్నయశ్చ ద్విజాతీనాం శాంతాస్తత్ర సమింధత ॥ 4 ॥

మనాంస్యాసన్ ప్రసన్నాని సాధూనామసురద్రుహం ।

జాయమానేఽజనే తస్మిన్ నేదుర్దండుభయో దివి ॥ 5 ॥

జగుః కిన్నరగంధర్వాస్తుష్టువుః సిద్ధచారణాః ।

విద్యాధర్యశ్చ నన్యతురప్పరోభిః సమం తదా ॥ 6 ॥

ముముచుర్మునయో దేవాః సుమనాంసి ముదాన్వితాః ।

మందం మందం జలధరా జగర్జురనుసాగరమ్ ॥ 7 ॥

నిశీధే తమ ఉద్భూతే జాయమానే జనార్దనే ।

దేవక్యాం దేవరూపిణ్యాం విష్ణుః సర్వగుహాశయః ।

ఆవిరాసీద్యథా ప్రాచ్యాం దిశీందురివ పుష్కలః ॥ 8 ॥

తమద్భుతం బాలకమమ్బుజేక్షణం చతుర్భుజం శంఖగదాద్యుదాయుధం ।

శ్రీవత్సలక్ష్మం గలశోభికౌస్తుభం పీతామ్బరం సాంద్రపయోదసాభగమ్ ॥ 9 ॥

మహార్షవైడూర్యకిరీటకుండలత్విషా పరిష్కక్తసహస్రకుంతలం ।

ఉద్దామకాంచ్యంగదకంకణాదిభిః విరోచమానం వసుదేవ ఐక్షత ॥ 10 ॥

స విస్మయోత్పల్లవిలోచనో హరిం సుతం విలోక్యానకదుందుభిస్తదా ।

కృష్ణావతారోత్సవసంభ్రమోఽస్పృశన్ ముదా ద్విజేభ్యోఽయుతమాఘతో గవామ్ ॥ 11 ॥

అధైనమస్తాదవధార్య పూరుషం పరం నతాంగః కృతధీః కృతాంజలిః ।

స్వరోచిషా భారత సూతికాగృహం విరోచయన్తం గతభీః ప్రభావవీత్ ॥ 12 ॥

ఇతి శ్రీమద్భాగవతే దశమస్కంధే తృతీయాధ్యాయే శ్రీకృష్ణజననం నామ ధ్వాదశశ్లోకాః

- అథ నవగ్రహవార్ధనా** - ఆరోగ్యం పద్మబంధుః వితరతు నితరాం సంపదం శీతరశ్మిః
భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యన్తు దురితాని భయాని చ ।
శాంతిరస్తు శుభం మేఽస్తు గ్రహాః కుర్వన్తు మంగళమ్ ॥
- అథ క్షమావార్ధనా** - యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥
- అథ భగవత్సమర్పణమ్** - కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥
- అథ మంగళమ్** - శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★